

220. Il-Ġrieden u t-Tosku

Ġurdien u ġurdiena kienu
x'jieklu jsibu bit-tbatija;
f'daqqa waħda ħdejn it-toqba
bdew isibu qmuħ mormija;

U bdew jieklu, u bdew jisimnu;
iżda qal darba l-ġurdien
kif kien jiekol kollu mħasseb:
“Din ma nafx kif hija jien!

Dakinhar u sewwa sewwa
ħdejn it-toqba l-qmuħ mormija
kienu kollha bil-velenu!
Qalu l-ġrieden fl-agunija:

“Ħadd u ħadd ma jtik ta' xejn!”
Kif hekk qalu mietu t-tnejn!